

Publication : Virat Vaibhav  
 Date : Sunday, February 07, 2010  
 Edition : New Delhi  
 Page : 5

## पचौरी को गलत तरह से बनाया निशाना

■ एजेंसी ।

नयी दिल्ली। जलवायु परिवर्तन पर अंतरसरकारी पैनल (आईपीसीसी) के प्रमुख आर्के पचौरी के समर्थन में खड़े होते हुए केंद्रीय अक्षय ऊर्जा मंत्री फारुक अब्दुल्ला ने शनिवार को कहा कि पचौरी को गलत तरह से निशाना बनाया गया है और लोगों को इस बात का जल्दी ही अहसास होगा।

अब्दुल्ला ने दिल्ली में एक सम्मेलन में कहा कि हाल ही में पचौरी पर चारों ओर से आक्रमण हुए। ईसा मसीह और पैगंबर मुहम्मद ने समानता की बात की, तो लोगों ने उन्हें भी नहीं छोड़ा। गांधी को भी उनके अच्छे कामों के लिए निशाना बनाया गया। आज पचौरी को निशाना बनाया जा रहा है, एक दिन लोगों को इस बात का



अहसास होगा। आईपीसीसी ने अपनी रिपोर्ट में कहा था हिमालय के ग्लेशियर 2035 तक पिघल जाएंगे। इस पर कई अंतरराष्ट्रीय विशेषज्ञों और

सरकारों द्वारा विवाद पैदा कर दिया गया था। इस रिपोर्ट के चलते पचौरी को निशाना बनाया जा रहा है। पचौरी का बचाव करते हुए अब्दुल्ला ने कहा कि सरकार उनके पीछे मजबूती से खड़ी है। पचौरी के इस बयान के पहले प्रधानमंत्री मनमोहन सिंह ने भी उनका समर्थन किया था। पचौरी इस बात को स्वीकार कर चुके हैं कि आईपीसीसी की यह रिपोर्ट मानवीय भूल थी। अब्दुल्ला ने इस मौके पर अपरंपरागत ऊर्जा स्रोतों से ऊर्जा प्राप्त करने के संबंध में सरकार द्वारा की गई कई पहलों की भी जानकारी दी। ■